

ഫണ്ടുകൾ ബാങ്കുകൾ വകമാറ്റി ചെലവഴിക്കുന്നതിനെതിരെ നടപടി

Page 1 of 2

183 (3665) ശ്രീ. പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) കുടുംബശ്രീ സി. ഡി. എസ്സിന്റെ അക്കൗണ്ടിലേക്ക് വരുന്ന വിവിധ ഫണ്ടുകൾ ബാങ്കുകൾ വകമാറ്റി ലിങ്കേജ് ലോൺ കുടിശ്ശികയിലേക്ക് മാറ്റുന്നത് ശ്രദ്ധയിൽപ്പെട്ടിട്ടുണ്ടോ ;

(ബി) വെണ്ണിക്കുളം ഗ്രാമപഞ്ചായത്തിലെ കുടുംബശ്രീ അഗതി-ആശ്രയ പദ്ധതികൾക്കായി, വെണ്ണിക്കുളം സൗത്ത് മലബാർ ഗ്രാമീണ ബാങ്കിന്റെ വെണ്ണിക്കുളം ശാഖയിൽ വന്നിട്ടുള്ള തുക ബാങ്ക് വകമാറ്റിയിട്ടുണ്ടോ ;

(സി) ഇതുമൂലം അഗതികൾക്കായുള്ള ഭക്ഷണം, മരുന്ന്, വിദ്യാഭ്യാസ ചെലവുകൾ തുടങ്ങിയവ നിർവ്വഹിക്കാൻ കഴിയാത്ത അവസ്ഥ സംഭവിക്കുമായിരിക്കുന്നത് ഗൗരവമായിക്കാണുമോ ;

(ഡി) വിവിധ പദ്ധതി തുകകൾ ബാങ്കുകൾ ഏകപക്ഷീയമായി വകമാറ്റുന്ന നടപടി അവസാനിപ്പിക്കുന്നതിന് അടിയന്തരമായി ഇടപെടുമോ ?

ഉത്തരം

(എ&ബി) വെണ്ണിക്കുളം എന്ന ഗ്രാമപഞ്ചായത്ത് ഉള്ളതായി അറിവില്ല എന്നാൽ കോഴിക്കോട് ജില്ലയിൽ ഉണ്ണിക്കുളം എന്ന ഗ്രാമപഞ്ചായത്തിലെ സിഡിഎസ് ബാങ്ക് ലോണായി സൗത്ത് മലബാർ ഗ്രാമീണ ബാങ്ക് ഉണ്ണിക്കുളം ശാഖയിൽ നിന്നും എടുത്ത 40,97,200 രൂപയിൽ കുടിശ്ശിക വന്ന 7,03, 561 രൂപ ആശ്രയ ഫണ്ടിൽനിന്നും ബാങ്ക് വകമാറ്റിയതായി റിപ്പോർട്ട് ചെയ്തിട്ടുണ്ട്.

(സി) ഈ വിഷയം സർക്കാർ ഗൗരവമായി കാണുന്നുണ്ട്.

(ഡി) ഈ വിഷയത്തിൽ സർക്കാർ വേണ്ട നടപടികൾ സ്വീകരിക്കുന്നുണ്ട്.

ഇ.എം.എസ്. ഭവനനിർമ്മാണ പദ്ധതി-എടുത്ത വായ്പയുടെ തിരിച്ചടവ്

184 (3666) ശ്രീ. ബി. ഡി. ദേവസ്സി : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) ഇ.എം.എസ്. ഭവനനിർമ്മാണ പദ്ധതി നടപ്പാക്കുന്നതിനായി പഞ്ചായത്തുകൾ, സഹകരണ ബാങ്കുകളിൽനിന്ന് എടുത്ത വായ്പയുടെ പലിശ, വ്യവസ്ഥ പ്രകാരം സർക്കാർ അടയ്ക്കാത്തതുമൂലം പ്രസ്തുത പദ്ധതി അവതാളത്തിലായിരിക്കുന്നതും ശ്രദ്ധയിൽപ്പെട്ടിട്ടുണ്ടോ ;

(ബി) പലിശ കുടിശ്ശിക അടിയന്തരമായി അടച്ചുതീർക്കാൻ നടപടി സ്വീകരിക്കുമോ ;

(സി) കോടശ്ശേരി ഗ്രാമപഞ്ചായത്ത് കൂറ്റിക്കാട് ഫാർമർസ് സഹകരണ ബാങ്കിൽനിന്നും ഇ.എം.എസ്. ഭവനപദ്ധതിയുടെ നടത്തിപ്പിനായി എടുത്ത വായ്പയുടെ പലിശയിനത്തിൽ അടയ്ക്കാനുള്ള കുടിശ്ശിക അടിയന്തരമായി അനുവദിക്കുന്നതിന് നടപടി സ്വീകരിക്കുമോ ?

ഉത്തരം

Page 2 of 2

(എം.ബി) ഇ.എം.എസ്. ഭവന പദ്ധതിയിൽ ഗ്രാമപഞ്ചായത്ത് തലത്തിലെ പലിശയിനത്തിൽ 31-3-2012 വരെ ബാധ്യതയായ 17,80,81,876 (പതിനേഴ് കോടി എൺപത് ലക്ഷത്തി അറുപത്തൊന്നായിരത്തി എണ്ണൂറ്റി എഴുപത്തി ആറ്) രൂപയും ബ്ലോക്ക് പഞ്ചായത്തുകൾക്ക് 31-12-2012 വരെ പലിശയിനത്തിൽ ബാധ്യതയായ 5,10,55,488 (അഞ്ച് കോടി പത്ത് ലക്ഷത്തി അമ്പത്തയ്യായിരത്തി നാനൂറ്റി എൺപത്തി എട്ട്) രൂപയും, ജില്ലാ പഞ്ചായത്ത് തലത്തിൽ 31-12-2012 വരെ ബാധ്യതയായ 5,83,43,925 (അഞ്ച് കോടി അറുപത്തി മൂന്നു ലക്ഷത്തി നാല്പത്തി മൂവായിരത്തി തൊള്ളായിരത്തി ഇരുപത്തി അഞ്ച്) രൂപയിൽ 4,70,81,179 (നാല് കോടി എഴുപത് ലക്ഷത്തി അറുപത്തിയൊന്നായിരത്തി നൂറ്റി എഴുപത്തി ഒൻപത്) രൂപയും മാറി നൽകാൻ നടപടി സ്വീകരിച്ചിട്ടുണ്ട്.

(സി) 31-3-2012 വരെ പലിശയിനത്തിൽ 10,88,020.70 രൂപ അടവാക്കേണ്ട സ്ഥാനത്ത് 10,90,930 രൂപ അടവാക്കിയിട്ടുണ്ട്.

പഞ്ചായത്ത് മെമ്പർമാർക്ക് പെൻഷൻ

185 (3867) ശ്രീ. മുല്ലക്കര രത്നാകരൻ : താഴെ കാണുന്ന ചോദ്യത്തിന് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

പഞ്ചായത്ത് മെമ്പർമാർക്ക് പെൻഷൻ ഏർപ്പെടുത്തുന്ന കാര്യം പരിഗണനയിലുണ്ടോ ?

ഉത്തരം

ഉണ്ട്.

ഭൂമി അളന്ന് നിശ്ചയിക്കുന്നതിന് ഫീസടയ്ക്കുന്നത് ഒഴിവാക്കാൻ നടപടി

186 (3868) ശ്രീ. ബി. ഡി. ദേവസ്സി : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) പഞ്ചായത്ത് രാജ് ആക്ട് അനുസരിച്ച് പഞ്ചായത്തുകളിൽ നിക്ഷിപ്തമായ മേച്ചിൽപ്പുറം, തോടുകൾ, റോഡ്, കുളം തുടങ്ങിയ പുറമ്പോക്കുകളുടെ സ്ഥലം അളന്നു നിശ്ചയിക്കുന്നതിനും അനധികൃത കയ്യേറ്റങ്ങൾ ഒഴിപ്പിക്കുന്നതിനുമായി താലൂക്ക് സർവ്വേയറുടെ സേവനം ആവശ്യമായി വരുന്നതിന് ഫീസ് ആവശ്യപ്പെടുന്നത് ശ്രദ്ധയിൽപ്പെട്ടിട്ടുണ്ടോ ; ഇതിനായി പഞ്ചായത്തുകൾ ഫീസ് അടയ്ക്കേണ്ടതുണ്ടോ ;

(ബി) സർക്കാർ വകുപ്പുകളുടെ കീഴിലുള്ള ഭൂമി അളക്കുന്നതിനായി ഫീസടയ്ക്കുന്നതിൽനിന്നും ഭൂമിയുടെ കസ്റ്റോഡിയൻമാരായിട്ടുള്ള ഉദ്യോഗസ്ഥരെ ഒഴിവാക്കിയതുപോലെ പഞ്ചായത്ത് കസ്റ്റോഡിയനായിട്ടുള്ള ഭൂമി അളന്നു നിശ്ചയിക്കുന്നതിന് ഫീസടയ്ക്കുന്നത് ഒഴിവാക്കാൻ നടപടി സ്വീകരിക്കുമോ ?